

شفیق فاروقی

## دارالعلوم کے شب وروز

تقریب ختم بخاری شریف و جلسہ دستار بندی بتاریخ ۲۶ اکتوبر بروز جمعرات بعد از نماز ظہر اس تقریب میں پاکستان کے ہزاروں علماء و مشائخ اور تحریک طالبان افغانستان کے اہم ارکان شرکت فرمائینگے۔ تمام مسلمانوں کو دعوت عام ہے۔

تحفظ دینی مدارس کے کنونیہ کی حیثیت سے مولانا مدظلہ کا دس روزہ دورہ پنجاب :

جمعیت علمائے اسلام نے قائد جمعیت مولانا مدظلہ کے دورہ پنجاب کا تفصیلی پروگرام مرتب کیا تھا چنانچہ ۲۰ اگست سے ۳۰ اگست تک پنجاب کے انھوں ڈویژنوں میں جماعتی کنونشنوں کے ساتھ تحفظ مدارس دینیہ کا نفر نسیں منعقد ہوئیں۔ اسی طرح آپ نے مختلف استقبالیہ تقریبات اور پریس کانفرنسوں سے خطاب بھی فرمایا، تقریباً اس دورے میں پچاس کے لگ بھگ تقاریب منعقد ہوئیں۔ آپ نے ان مقامات کا دورہ کیا، واہ کینٹ، روالپنڈی، ڈیرین، فیصل آباد، لاہور، گوجرانوالہ، ڈسکہ، سیالکوٹ، اوکاڑہ، مانگا منڈی، ریٹال، خورد، خانوالہ، کبیر والا، ملتان، مخدوم پور، مہاوپور، حاصل پور، چشتیاں، مظفر گڑھ، ذریہ، غازی خان، بوریوالہ، ساہیوال اور دیگر اکی مقامات میں علماء طلباء کارکنوں اور عوام سے پاکستان اور عالم اسلام کو درپیش مسائل حالات اور ان کے حل پر تفصیلی روشنی ڈالی۔ بالخصوص دینی مدارس کے طالبان کو پاکستان میں طالبان پاکستانی تحریک برپا کرنے کا خاکہ دیا اس دورہ میں جمعیت کے مرکزی اور صوبائی قائدین کی ایک بڑی تعداد بھی آپ کے ہمراہ رہی۔

امارت اسلامی افغانستان کے سفیر مولانا سید محمد حقانی صاحب کی تشریف آوری

گزشتہ دنوں حضرت مولانا مسیح الحق صاحب مدظلہ سے ملاقات کیلئے افغان سفیر مولانا سید محمد حقانی صاحب دارالعلوم حقانیہ تشریف لائے۔ آپ نے حضرت مولانا مدظلہ کے ساتھ مختلف موضوعات پر تفصیلی بات چیت کی خصوصاً افغانستان کی داخلی تازہ صورت حال، امریکہ اور اقوام متحدہ کی ظالمانہ پابندیوں کے نتیجے میں ہونے والے نقصانات سے مولانا کو آگاہ کیا۔ مولانا سید محمد حقانی صاحب کی بطور سفیر حقانیہ آمد آخری مرتبہ تھی اور آپ الوداعی طور پر حضرت مولانا مدظلہ سے ملاقات کے لئے تشریف لائے تھے۔ اب آپ کا تقرر افغانستان میں ہو چکا ہے۔ اور نئے آنے والے سفیر ملا عبد السلام ضعیف نے اپنا چارج نبھال لیا ہے۔

برطانیہ کے پولیٹیکل سیکرٹری مسٹر چرچ ڈجاسن سکورٹ کی آمد